

Steðgur merkir afturstig



Jon Hestoy, stjóri

Nógv er hent, síðani Jón Hestoy byrjaði Hestprent í leigaðum hølum á Tvøroyri fyrri 17 árum síðani. Fyrirtøkan er farin úr 50 fermetrum á Tvøroyri, til at húsast í 600 fermetrum í Havn. Eisini er prent-vinnan ein vinna, ið hevur verið og er fyrri sera stórum tøkni-ligum broytingum

PRENT
Dagfinn Olsen

Søgan um fyrirtøkuna Hest-prent byrjar afturi í 1976, tá ein unglingi á Tvøroyri, nevndur Jon Hestoy, fór til Danmarkar at fylgja sínum dreymi. Dreymurin var at læra til myndamann, foto-graf. Fyri at koma so langt, skuldi ein tá fyrst ganga EFG — grafisku linju. Eftir heilar 45 vikur skuldi ein so velja, júst hvørja leið, ið útbúgvingin skuldi ganga innan grafiska heimin. Jon valdi at læra til prentara. Í summarfrítíðum var hann heima og starv-aðist á Sosialinum.

Prentsmiðja og blað

Í 1983 vendi Jon Hestoy heimaftur at arbeiða. Hest-prent sá seinni dagsins ljós á Tvøroyri. Talan var um prent og blaðútgávu, nevni-liga lokalblaðið Suðuroy-artíðindi. So við og við gjørdist virkið líka so nógv eitt satsvirkið innan prent. Fyrirtøkan helt til í leigaðum hølum á Tanganum á Tvøroyri og tá tað var mest, var eitt hálvt starv afturat Jon sjálvum á teimum 50 fermetrunum. Í 1987 flutti Jon virkið til Havnar.

- Síðani er fyrirtøkan spakuliga vaksin. Fólk var sett í starv í 1987 og í 1988

eisini ein lærlingur. Í 1999 fluttu vit so í hølina, har vit nú halda til, greiðir Jon Hestoy frá.

Í 2001 yvitók Hestprent eisini tøkniliga partin av framleiðsluni hjá Sosialin-um.

- Hetta var sjálvsagt ein avbjóðing, men tað hevur gingið væl. Og eg haldi báðar fyrirtøkurnar hava styrki og fyrimun av sam-starvinum, sigur Jon Hestoy.

Álitið bjargaði okkum
Í nítíárunum herjaði kreppa í Føroyum og hugsast kann, at eitt prentvirki merkir eina slíka væl.

- Frá 1985 gjørdu vit tað, at vit lögdu stóran dent á bókur. Hetta bjargaði okk-um ígjøgnum kreppuna, tí allir aðrir prentlutir nærum hvurvu og vóru burtur, sigur Jon Hestoy.

- Vit royndu at gera arbeiðið biligt og gott. Vit hava eisini havt prentfram-leiðslu um nærum allan heim, sigur Jon og leggur dent á, at hóast hetta kann ljóða sum reyp, so er nakað í hesum.

- Vit hava havt ein sera stabilan kundaskara. Har eru størri og smærri kund-ar. Fleiri teirra eru í dag góðir vinir og fleiri prenta — kanska fleiri ferðir — hjá okkum árliga. Álitið var eisini nakað, ið hjálpti okkum ígjøgnum kreppuna, sigur Jon Hestoy.

- Vit hava eisini havt góð og stabil starvsfólk, sigur Jon og tekur til slagorðið um, at nýggj tøkni og gott, gamalt hondverk, gevir bestu loysnina.

Steðgur merkir afturstig

Tað er royndur lutur, at innan prentyrkið er sera nógv farið fram innan tøkna. Satsur, off-set og onnur heiti eru komin og farin, síðani tíðina, tá sett var við hond í blýggi. Í dag

er nærum alt á teldu.

Jon viðgongur eisini, at ein má vera við uppá tað, ið hendir tøkniliga innan prentyrkið, hóast okkurt vísir seg at halda, annað kanska ikki.

- Steðgur merkir aftur-stig, staðfestir Jon Hestoy. - Nógv hendir á økinum. Eisini, um ein bara hugsar um tey 17 árin, ið eru liðin, síðani eg byrjaði í leigaðum hølum á Tvøroyri. Tá var eitt hálvt starv og 50 fer-metrar. Í dag húsast vit á 600 fermetrum og 18 fólk eru í starvi, sigur Jon Hestoy.

Jon sigur, at ongar ávísar ætlanir eru um nakað koll-veltandi júst nú, men meira snýr tað seg um at styrkja tað, ið er, og at fáa stóðuga framleiðslu.



Bent Kjæræk og Edward Fuglø




Beinta Kass



Jákup Alberg Eliassen, prentari

**VIT ERU VIÐ Á
VØRUMESSUNI
2001**



**VIT HITTAST Á
BÁSI NR. 3**

**P/f Jógvan Weihe
Heil & smásøla
Staravegur 15
Box 1008 Tórshavn
Tlf. 313897**

**Alt til
persónliga trygd**

**Handskar
Trygdarskógvar og -stivlar
Regnklæðir
Vatntættar termodraktir
Arbeðsklæðir
Kitlar
Undirklæðir**

VIT ERU Á BÁSI 28



Sp/f
ADC-Heilsølan

Láarvegur 14 • 100 Tórshavn • Tel. 315828 • Fax 315893
adc@post.olivant.fo

Úr Grønlandi til Føroya

Frá 1. november verður møguleiki at keypa:


Muskuskjöt



Reinsdjórakjöt



Seyðakjöt



eisini hava vit turran fisk o.a.

Vorur frá NUKA

Sirri

FØROYSK ULLVØRA
Tlf. 374006 • Fax 374106

**Vit eru at hitta
á bási nr. 34**